


Кыргыз Республикасынын Билим берүү жана илим министрлиги
Б.Осмонов атындагы Жалал-Абад мамлекеттик университети

Б.Осмонов атындагы
ЖАМУнун
ОКде каралды
протокол № 5
« 31 » 01 20 25 ж.

БЕКТЕМ
Б. Осмонов атындагы
ЖАМУнун ректору, проф.
К.Ж.Усенов
« » 20 ж.



**Б.ОСМОНОВ АТЫНДАГЫ ЖАЛАЛ-АБАД МАМЛЕКЕТТИК
УНИВЕРСИТЕТИНИН МЕКТЕПКЕ ЧЕЙИНКИ БИЛИМ БЕРҮҮ
УЮМУ ЖӨНҮНДӨ**

Ж О Б О

Мектепке чейинки билим берүү уюму жөнүндө

ЖОБО

1. Жалпы жоболор

1.1. Мектепке чейинки билим берүү уюму (мындан ары МЧББУ, ЖАМУнун МЧББУ) Б.Осмонов атындагы ЖАМУнун структуралык бөлүмү болуп эсептелинет жана Окумуштуулар кенешинин отурумунун 2023-жылдын 13-декабрынан №4 протоколунун чечимдеринин жана ректордун 19.12.2023 төн буйругунун негизинде ачылган.

1.2. ЖАМУнун МЧББУ Жалал-Абад шаарынын Вокзальная көчөсү 12де жайгашкан.

1.3. МЧББУнун уюштуруучусу - Б.Осмонов атындагы Жалал-Абад мамлекеттик университети.

1.4. ЖАМУнун МЧББУ өзүнүн билим берүүчү, укуктук жана чарбалык-экономикалык ишин "Билим берүү жөнүндө", "Мектепке чейинки билим берүү жөнүндө" Кыргыз Республикасынын Мыйзамдарына, Кыргыз Республикасынын Өкмөтү бекитүүчү Кыргыз Республикасынын "Мектепке чейинки билим берүү жана балдарды багып кароо" мамлекеттик билим берүү стандартына (мындан ары - мамлекеттик стандарт) жана Кыргыз Республикасынын, ЖАМУнун локалдык актыларына, Уставына жана Кыргыз Өкмөтүнүн 2012-жылдын 2-ноябрынан №765 токтому менен бекитилген Мектепке чейинки билим берүү уюму жөнүндө Типтүү жобосунун негизинде иштелип чыккан жана бекитилген ушул Жобого ылайык жүргүзөт.

1.5. ЖАМУнун МЧББУнун максаты – баланын физикалык, социалдык-эмоционалдык өсүүсүн, ошондой эле 1-класска кирүүдө бирдей старттык мүмкүнчүлүктөрдү камсыз кылуучу жеке жөндөмдөрүн жана мүмкүнчүлүктөрүн эсепке алуу менен, анын инсанын ар тараптан калыптандыруу.

ЖАМУнун МЧББУнун милдеттери:

- ар бир баланын сапаттуу мектепке чейинки билим алуусуна шарт түзүү;

- балдарда кабыл алууну, көңүл бурууну, эс тутумду, ой жүгүртүүнү курчап турган чөйрө тууралуу түшүнүктөрдү, кепти өнүктүрүү, жөнөкөй математикалык түшүнүктөрдү калыптандыруу;

- физикалык сапаттарын (ылдамдыгын, күчүн, ийкемдүүлүгүн, чыдамкайлыгын жана кыймылын башкаруусун) өстүрүү, кыймылдоо тажрыйбасын (негизги кыймылдарга ээ болуу) топтоо жана калыптандыруу;

- мамлекет тарабынан кепилденген балдарды тарбиялоодо үй-бүлөсүнө жардам көрсөтүү;

- тарбиялануучулардын өзүнө жана курчап турган чөйрөгө гумандуу мамиле кылуусун, курчап тургандар менен гумандуу ич ара мамиле түзүүсүн калыптандыруу;

- балдардын толук кандуу өнүгүүсү үчүн жана ата-энелердин психологиялык-педагогикалык маданиятын жогорулатуу максатында үй-бүлөлөр менен ич ара мамиле түзүү;

- атуулдук жана улуттук өзүн өзү таанууну, патриоттук, адеп-ахлактык, эстетикалык жана экологиялык маданиятты калыптандыруу;

- мектепке чейинки билим берүү менен жалпы орто билим берүүнүн биринчи баскычынын ортосундагы байланышты камсыздоо;

- мектепке чейинки билим берүү боюнча Кыргыз Республикасынын жаңы нормативдик-укуктук документтерин өздөштүрүү жаатындагы педагогдордун кесиптик компетентүүлүгүн калыптандыруу.

1.6. ЖАМУнун Мектепке чейинки билим берүү уюму баланы таанып-билүү жана интеллектуалдык жактан өнүктүрүүгө; баланын эмоциялык бакыбаттыгына, балдарды жалпы адамзаттык дөөлөттөргө, элдик үрп-адаттарга жана салттарга аралаштырууга; баланы социалдык адаптациялоого; атайын муктаждыктары бар (ден соолугунун мүмкүнчүлүктөрү чектелүү) балдар менен коррекциялык-педагогикалык ишти жүргүзүүгө; балдарды мектепке даярдоого багытталган.

1.7. ЖАМУнун МЧББУда билим берүү мамлекеттик стандарт, анын негизинде иштелип чыгуучу мамлекеттик, вариативдик, автордук билим берүү программалары менен аныкталат.

2. Педагогикалык процесстин маңызы

2.1. ЖАМУнун Мектепке чейинки билим берүү уюму төмөнкүлөрдү карайт: атайын уюштурулган билим берүү формасындагы сабактарды, ошондой эле балдардын жекече жана биргелешкен ишмердигин оптималдуу айкалыштыруу менен оюн, чыгармачылык ишти.

2.2. МЧББУдагы билим берүү процесси жылдык, календардык-тематикалык пландар, сабактардын расписаниеси менен жөнгө салынат.

2.3. МЧББУда окутуу жана тарбиялоо иштери мамлекеттик жана расмий – орус жана кыргыз тилдерде жүргүзүлөт.

2.4. ЖАМУнун МЧББУ "Билим берүү жөнүндө", "Мектепке чейинки билим берүү жөнүндө" Кыргыз Республикасынын Мыйзамдарында, мамлекеттик стандартта жана Кыргыз Республикасынын башка ченемдик укуктук актыларында аныкталган чектерде окутуу жана тарбиялоо формаларын, каражаттарын жана ыкмаларын өз алдынча тандайт.

2.5. Мектепке чейинки билим берүүнүн маңызы мамлекеттик стандартка ылайык иштелип чыккан программа (программалар, анын ичинде автордук) менен аныкталат.

2.6. МЧББУ мамлекеттик билим берүү стандартынын талаптарынан тышкары балдарды өнүктүрүүнүн артыкчылыктуу багыттары боюнча ишти уюштурат.

3. ЖАМУнун Мектепке чейинки билим берүү уюмунун ишин башкаруу тартиби

3.1. МББУну башкаруу демократиялуулук, ачыктык, кесипкөйлүк принциптеринде Кыргыз Республикасынын мыйзамдарына ылайык жүргүзүлөт.

3.2. МББУга түздөн түз жетекчиликти жана аны башкарууну МЧББУ жетекчиси ишке ашырат.

3.3. Педагогикалык ишке кызмат орду жана алган адистиги боюнча квалификациялык талаптарга ылайык келген жана билими жөнүндө документтер менен ырасталган зарыл кесиптик-педагогикалык квалификациясы бар адамдар кабыл алынат.

3.4. Педагогикалык ишке соттуулугу же Кыргыз Республикасынын мыйзамдарында тизмеси аныкталган медициналык каршы көрсөтүүлөрү бар адамдарга жол берилбейт.

3.5. Менчигинин түрүнө карабастан, МБУнун кызматкерлеринин квалификациясын жогорулатуу милдеттүү тартипте Кыргыз Республикасынын мыйзамдарына ылайык жүргүзүлөт.

3.6. МББУну башкаруунун туруктуу иштеген коллегиялуу органы болуп педагогикалык кеңеш саналат.

3.7. МЧББУнун жетекчиси (директору) ректордун буйругу менен 5 жылга кызматка дайындалат / бошотулат жана

- өзүнүн функциялык милдеттеринин чектеринде МЧББУнун иши үчүн мамлекеттин, коомдун жана уюштуруучунун алдында жоопкерчиликте болот;
- өзүнүн ыйгарым укуктарынын чектеринде кызматкерлер аткарууга милдеттүү болгон МЧББУ боюнча тескемелерди чыгарат;
- бардык мамлекеттик, муниципалдык, коомдук уюмдарда, мекемелерде, ишканаларда МЧББУнун атынан өкүлчүлүк кылат, МЧББУнун атынан ишеним катсыз иш жүргүзөт;
- МЧББУнун мүлкүн жана каражаттарын тескейт;
- педагогикалык кадрларды жана тейлөөчү персоналды тандайт жана ишке кабыл алууга ректорго сунуштайт;
- Кыргыз Республикасынын мыйзамдарына ылайык МЧББУнун кызматкерлерин иштен бошотууга, аларды жазалоого жана сыйлоого ректорго сунуш даярдайт;
- МЧББУнун штаттык жадыбалын түзөт;
- МЧББУнун атынан ар бир баланын ата-энесинин (алардын алмаштырган адамдардын) ортосунда келишимди түзөт;
- МЧББУнун тарбиялануучуларынын контингентин калыптандырат;
- билим берүү программаларын ишке ашыруу үчүн шарттарды түзөт;
- балдардын курагына, ден соолук абалына, жекече өзгөчөлүктөрүнө ылайык Уставда белгиленген тартипте аларды кабыл алат жана топторду балдар менен комплекттейт;

- мектепке чейинки билим берүү маселелери боюнча тарбиялануучулардын үй-бүлөлөрү, коомдук уюмдар, башка билим берүү мекемелери менен өз ара байланышты ишке ашырат;

- уюштуруучуга жана коомчулукка МЧББУнун иши жөнүндө отчет берет.

3.8. Мектепке чейинки билим берүү уюмун коомдук башкаруу үчүн мектепке чейинки билим берүү уюмунда иши Кыргыз Республикасынын Өкмөтү бекиткен көзөмөлдүк кылуучу кеңеш жөнүндө жобо менен жөнгө салынуучу көзөмөлдүк кылуучу кеңеш же коомдук бирикме түзүлүшү мүмкүн.

4. ЖАМУнун Мектепке чейинки билим берүү уюмдарынын милдеттери жана жоопкерчилиги

4.1. ЖАМУнун МЧББУ төмөнкүлөр үчүн Кыргыз Республикасынын мыйзамдарында белгиленген тартипте жоопкерчилик тартат, алар:

- балдардын укуктарын жана мыйзамдуу кызыкчылыктарын бузгандык;
- мамлекеттик билим берүү стандарттарын аткарбагандык;
- ченемдик укуктук актыларда аныкталган функцияларды аткарбагандык;
- билим берүү программаларын ишке ашыруунун сапатын жана көлөмүн камсыз кылбагандык;

- тарбиялоо-билим берүү процессин уюштурууда колдонулган формалардын, ыкмалардын жана каражаттардын балдардын курактык, психикалык жана физиологиялык өзгөчөлүктөрүнө, ынтасына, жөндөмүнө, таламдарына жана муктаждыктарына шайкеш келбегендиги;

- балдар МЧББУда жүргөн учурда алардын жана кызматкерлердин өмүрү жана ден соолугу.

4.2. Мектепке чейинки билим берүү уюмунун милдеттерине төмөнкүлөр кирет:

- мектепке чейинки билим берүүнүн сапаты Мектепке чейинки билим берүүнүн мамлекеттик стандартынын талаптарына шайкеш келишин камсыз кылуу;

- мектепке чейинки билимди алууга балдардын муктаждыктарын канааттандыруу;

- санитардык-гигиеналык талаптарга ылайык балдарды тарбиялоо, окутуу жана өнүктүрүү үчүн коопсуз шарттарды түзүү жана бул талаптарды аткаруу;

- балдарда гигиеналык адаттарды жана сергек жашоо адатынын, негиздерин, коопсуз жүрүш-туруш ыкмаларын калыптандыруу;

- балдардын ден соолугун сактоого жана чыңдоого көмөктөшүү;

- балдарды багып кароо;

- балдарды алардын курагына жана тамак-аш азыктарын керектөөсүнүн физиологиялык ченемдерине ылайык келген тамак менен камсыз кылуу;

- ата-энелер (мыйзамдуу өкүлдөр) менен өз ара байланышта болуу;

- мектепке чейинки курактагы балдарды өнүктүрүүнүн өзгөчөлүктөрү жөнүндө психологиялык-педагогикалык билимдерди ата-энелердин арасында жайылтуу;

- мектепке чейинки билим берүүнүн мамлекеттик стандартына ылайык мектепке чейинки билим берүү уюмдарына балдардын топторун комплекттөө;

- финансылык тартипти сактоо, материалдык-техникалык базаны сактоо.

4.3. Мектепке чейинки билим берүү ишин жана натыйжаларын мониторингдөө жана контролдоо тартиби Мектепке чейинки билим берүүнүн мамлекеттик стандарты менен аныкталат.

5. ЖАМУнун Мектепке чейинки билим берүү уюмунун финансылык-чарбалык иши

5.1. ЖАМУнун МЧББУсун каржылоо ЖАМУнун каржылоо ченемдеринин негизинде жүргүзүлөт.

5.2. МЧББУ Кыргыз Республикасынын мыйзамдарында тыюу салынбаган акы төлөнүүчү кошумча билим берүү (стандарттан жогору) жана ден соолукту чыңдоо кызматтарын көрсөтүүгө укуктуу.

5.3. МЧББУ өзүнө бекитип берилген менчиктин сакталышы жана натыйжалуу пайдаланылышы үчүн жооп берет.

6. ЖАМУнун Мектепке чейинки билим берүү уюмун өзгөртүп түзүү жана жоюу

6.1. Мектепке чейинки билим берүү уюмун өзгөртүп түзүү жана жоюу, эреже катары, окуу жылынын аягында жүргүзүлөт. Уюштуруучу балдардын ата-энелери (мыйзамдуу өкүлдөрү) менен макулдашуу боюнча аларды башка мектепке чейинки билим берүү уюмдарына которуу үчүн жоопкерчиликти өзүнө алат.

6.2. МЧББУ жоюлган учурда анын акча каражаттары жана башка мүлктөрү Б.Осмонов атындагы ЖАМУда калат.

6.3. Мектепке чейинки билим берүү уюмун өзгөртүп түзүү жана жоюу Кыргыз Республикасынын мыйзамдарында белгиленген тартипте жүргүзүлөт.